

"ABŞ vitse-prezidentinin Azərbaycana və Ermənistanla səfəri regionun inkişafına müsbət təsir göstərəcək"

"ABŞ vitse-prezidentinin Azərbaycan və Ermənistanla səfəri və imzalanan sənədlər regionun inkişafına müsbət təsir göstərəcək. Bu, ABŞ-nin Cənubi Qafqaza qayıdışını və burada öz maraqlarını aktiv şəkildə inkişaf etdirmək niyyətini açıq şəkildə nümayiş etdirir".



Bu sözləri AZƏRTAC-a müsahibəsində gürcü politoloq Levan Mamaladze söyləyib.

Onun sözlərinə görə, Gürcüstan Cənubi Qafqazda ABŞ-nin fəallaşmasını, sülhün əldə olunmasını və sülh prosesinin artıq iqtisadi nəticələrə keçməsinə birmənalı olaraq müsbət qiymətləndirir.

Politoloqun fikrincə, dünya dəyişir. Prezident Donald Trampın hakimiyyətə gəlişindən sonra global miqyasda ciddi dəyişikliklər baş verir.

İllərdir həllini tapmayan məsələlər indi ABŞ-nin Ermənistan və Azərbaycanla imzaladığı sənədlərlə hüquqi müstəviyə keçirilir. Biz bunu yalnız alqışlaya bilərik.

"Biz hamımız şahid olduq ki, ABŞ-nin təşəbbüsü ilə Azərbaycan və Ermənistan arasında sülh sazişinin əldə olunması prosesində irəliyə doğru addım atıldı. Azərbaycan və Ermənistan Zəngəzur dəhlizinin Cənubi Qafqazın rifahı naminə istifadə olunacağına dair ortaq mövqeyə gəliblər və bu məsələ ilə bağlı suverenlik, ərazi iddiaları kimi suallar gündəmdən çıxıb. Bu təminatları da Vaşinqton öz üzərinə götürüb", - deyə L.Mamaladze vurğulayıb.